
सारी तारीफें खूबियाँ और बुलन्दियाँ अल्लाह के लिये है। जो 
सारे जहानों का रब है उसके अलावा कोई इबादत, पूजा और 
परस्तिश के लायक नहीं वह सबको देता है किसी से कुछ लेता नहीं 
सब उसके मोहताज हैं और सबको उसकी जरूरत है उसे न किसी 
की जरूरत न वह किसी का मोहताज सबके लिये मौत व फुना है 
उसके लिय मौत व फूना नहीं वह हमेशा से है हमेशा रहेगा। 
करोड़ों दुरूद व सलाम और अल्लाह की रहमतें नाज़िल हों 
उनपर जो सारे जहानों के लिये रहमत बनकर तशरीफ लाये वह नबियों 
और रसूलों के सरदार हैं वह मोहम्मद मुस्तफा हैं जिनके जिक्र से जमीन 
और आसमान भरे हुये हैं और उनके चर्चे हर कान तक पहुँचे हुये हैं 
उनकी आल व औलाद सहाबियों और साथियों पर जो खुदाई फीजों. के 
सिप-ए-सलार हैं। और हर इस्लामी गिरोह के सरदार हैं। 


रमजान के टरोजे कब फर्ज हुये 


मदीने शरीफ में हिजरत के दूसरे साल शाबान के महीने में 
रमजान के रोजे फर्ज किये गये। | 

मालूमात में इज़ाफे के लिये हमने यह बात लिख दी वैसे आम 
लोगों को इन बातों में ज्यादा दिलचस्पी नहीं लेना चाहिये कि कब क्या 
हुआ और क्‍यों हुआ और कैसे हुआ एक मुसलमान के लिये इतना 
जान लेना काफी है कि उसके लिये क्‍या जाइज़ है और क्‍या ना 
जाइज क्‍या हराम है और कया हलाल क्‍या ज़रूरी है और क्‍या गैर 
जरूरी या कम ज़रूरी। 

जो लोग नमाज रोजे वगैरह के दीनी इस्लामी मसाइल हराम 
और हलाल जाइज और ना जाइज से तो दिलचस्पी नहीं रखते और 
न ही उन्हे सीखने की कोशिश करते हैं हर वक्‍त इसी खोजबीन 
तलाश व जुस्तजू और पूछताछ में लगे रहते हैं कि यह कब हुआ? 
वह कब हुआ? यह क्यों हुआ? वह क्यों हुआ? यह कैसे हुआ? और 
वह कैसे हुआ? ऐसे लोग अक्सर गुमराह हो जाते हैं गुमराह व बद 
दीन आदमी की यह भी एक पहचान है कि वह दीनी इस्लामी एहकाम 
व मसाइल से दिलचस्पी न रखता हो तारीखी बातों और क्या? क्‍यों? 
कैसे? में हर वक्‍त लगा रहता हो। करता कुछ न हो और पूछता 
ज़्यादा हो इस्लामी मसाइल के मामले में कुरेद और बारीकियों में जाने 
से भी आम लोगों को बचना चाहिये 


: रमजान के रोजों की अहमियत 


रमजान के रोज़े इस्लाम की पाँच बुनियादों में से एक बुनियाद 
और सबसे ज़्यादा अहम व ज़रूरी अहकाम में से एक हुक्म है जान 
. बूझकर रमजान के रोज़े न रखने वाला सही मआना में भुसलमान 
नहीं है सिर्फ एक रोज़ा रखकर बे वजह तोड़ देने की दुनिया में सजा 
बदला जिसे कफ़्फारा कहते हैं वह यह है कि एक गुलाम आजाद करे 
या फिर साठ रोज़े लगातार रखे या फिर साठ मिसकीनों को दोनो 
वक़्त का खाना खिलाये और तोबा करे कुरआन करीम में जगह जगह 
और सैकड़ो हदीसों में रमजान के रोजों का जिक्र मौजूद है अगर 
कोई शख्स रमजान का सिर्फ़ एक रोजा जानबूझकर छोड़ दे और 
साल के 330 दिन रोज़े रखे तो वंह इसका बदला नहीं हो सकते 
जिसके फ्राइज पूरे न हों उसका कोई नफिल कबूल नहीं है 

रमजान में रोज़े न रखना तो बहुत बड़ा गुनाह है और सख्त 
हराम है लेकिन उनकी फूर्जियत का इनकार करना यानि यह कहना 

कि यह कोई ज़रूरी काम नहीं है कुफ़ है और यह कहने वाला 
काफिर हो जाता है। ऐसे ही रोजों की या रोजेदारों की रोजे की वजह 
से हंसी उड़ाने मज़ाक बनाने वाला भी मुसलमान नहीं रहता जैसे कुछ 
लोग कह देते हैं कि रोजा वह रखे जिसके घर खाने को न हो ऐसा 
कहने वाला इस्लाम से ख़ारिज हो जाता है ऐसे ही यह मिसाल देना 
कि नमाज पढ़ने गये थे रोजे गले पड़ गये यह भी कल्मा-ए-कुर्फ है। 


टोजे की हिकमतें 


रोजे में दीनी उख़रवी फायदों के साथ दुनियवी फायदे भी 
बहुत ज़्यादा हैं गैर मुस्लिम दानिश मन्दों ने भी इस्लामी रोजों की 
तारीफ की है रोज़े रखने से भूखे प्यासे रहने की और भूख प्यास को 
बर्दाश्त करने की आदत पड़ती है और यह इन्सानी जिन्दगी के लिये 
जरूरी है रोज़े रखने से खाने पीने की कद्र व कीमत मालूम होती है 
सही बात यह है कि भरे पेट पर उम्दा गिजाएं वह लज़्जत नहीं देतीं 
जो भूखे और खाली पेट वाले को घटिया किस्म की गिजाओं में 
हासिल होती है एक गरीब रोजेदार को दिनभर रोजा रखकर शाम को 
एक गिलास पानी सादा सालन और रोटी के दो लुकक्‍मों में जो मज़ा 
आता है वह अमीरों रईसों नवाबों बादशाहों को सैकड़ों तरह के खाने 
सजे दस्तरख्वानों पर नहीं आता है और यह अल्लाह का फजल है 
वह जिस पर चाहता है फरमाता है। 
एक बुजुर्ग से मनकूल है कि जब वह खाना खाते तो यह कहते 
या अल्लाह तेरा शुक्र है तूने भूख अता फरमाई मुरीदों ने अर्ज़ किया. 
कि भूख का शुक्र करते हैं खाने का शुक्र नहीं करते तो फ्रमाया 
अगर भूख न होती तो खाने में मजा न आता। 
रोज़ा रखने से इन्सान भूखा रहता है और उसे भूख और 
प्यास की परेशानी महसूस होती है तो भूखे लोगों को खिलाने का 

जज़्बा पैदा होता है रोज़ा रखने में डाक्टरी और तिब्बी फायदे भी 
बहुत ज़्यादा हैं रोजे और उनकी भूख बहुत सी बीमारियों को खत्म 
करती है जिस्म को साफ करती और निखारती है पेट की गन्दगी 
आलाइशों बीमारी के कीड़ों और जरासीम को जलाती है लेकिन सहरी व 
इफृतार के वक्‍त ठूंसकर खाना खाने वाले या रात में बार बार खाने वाले 
रोजे के तिब्बी और जिस्मानी फायदे पूरे तौर पर नहीं पाते । 


ग्यारह महीने काम एक माह आराम 


यह एक मशवरह है कोई शरअई हुक्म नहीं क्योकि बहुत से 
लोग रमजान में कामधाम की वजह से या तो रोज़ा रख ही नहीं पाते 
या रखते हैं तो उन पर बहुत भारी पड़ता है इस लिये उलमा नें 
फ्रमाया है कि रमजान में उतना ही काम करे जो रोजा रखकर 
आसानी से कर सके लिहाजा ग्यारह महीने काम करे कमाये और हो 
सके तो रमज़ान में आराम और इतमिनान से रोज़े रखें और इस 
माहे मुबारक को इबादत व तिलावत में गुज़ारें। 

आजकल अक्सर लोग जो काम धंधे के लियेपागल से बने घूम 
रहे हैं यह पेट की दो रोटी और तन के दो कपड़ों के लिये नहीं 
बल्कि इन्होने अपने शौक अरमान और खर्चे बढ़ा लिये हैं उनकी पूर्ति 
के लिये इन्हें रात दिन फुरस्त नही है आजकल ब्याह शादी रस्मो 
रिवाज खाने पीने ओढ़ने बिछोने घर मकान बनाने के कितने खर्चे तो 
वह हैं जो आदमी जरूरत की वजह “से नही बल्कि शान शेखी दिखाने 
या यारो दोस्तों के कहने सुनने की वजह से करता है कि ऐसा नहीं 
करूंगा तो लोग क्या कहेंगे यह नहीं होगा तो क्‍या कहेंगे यह सब बड़े 
बेवकूफ होते है कि जो दूसरों के कहने में आकर या उनको दिखाने 
के लिये अपने आप को बर्बाद कर लेते हैं। द 

बहरहाल हमारा मशवरह हमारे भाईयों के लियें यही है कि 

ग्यारह महीने कमायें और रमजान का महीना नमाज़ और जिक्र शुक्र 
में गुजारें रमजान में जहाँ तक मुमकिन हो सफर से भी बचें। 

और जो शख्स रमज़ान में रोज़ा रखने वाले नौकर नौकरानियों 
या कोई अफुसर अपने मातहत रोज़ेदार मुलाजमीन के साथ नर्मी और 
आसानी का बर्ताव करे उनसे कम से कम काम ले या अल्लाह 
तौफीक वुसअत और हिम्मत दे तो बे काम के तनख्वाह और उजरत 
दे दे तो ऐसा शख्स बड़े अजर का मुस्तहक है और साहिबे ईमान हो 
तो यकीनन वह जन्नत का हकृदार है और उम्मीद है कि दुनिया में 
भी अल्लाह तआला उसको बहुत नवाज़ेगा। 


टोजा किसे कहते हैं ? 


पिछली उम्मतों में रोज़े रखने की मुख्तलिफ शक्‍्लें और सूरतें 
रही हैं लेकिन शरिअते मोहम्मदी में रोज़ा दिन में सुबह सादिक से 
लेकर सूरज डूबने के वक़्त तक खाने पीने पेट या दिमाग में. कोई 
ग्रिज़ा या दवा दाखिल करने सोहबत यानि हमबिस्तरी से खुद को 
रोकने का नाम है रोजे में अल्लाह की इबादत की नियत करना भी 
जरूरी है यानि दिल से यह ख्याल करना कि मेरा यह भूखा प्यासा 
रहना अल्लाह तआला की इबादत और उसको राजी करने के लिये है। 

अगर कोई शख्स पूरे एक दिन एक रात बेहोश या सोता रहा 
या उसको मजबूरन दिन में भूखा प्यासा रहना पड़ा कोई चीज खाने 
पीने की मिल न सकी या किसी ने हाथ पाँव बांधकर डाल दिया और 
बर बिनाये मजबूरी कुछ खा पी ना सका तो यह पेट में कुछ न जाना 
भूखा प्यासा रहना रोज़ा नहीं कहलायेगा क्योंकि दिल में रोज़े और 
इबादत की नियत नहीं है। | 

यहाँ यह भी जान लेना ज़रूरी है कि नियत नमाज की हो या 
रोजे की वह दिल के इरादे का नाम है ज़बान से कहना जरूरी नहीं 

है जबान से कुछ भी न कहे सिर्फ दिल से इरादा कर ले कि मैं यह 
काम खुदा की इबादत और रजा के लिये कर रहा हूँ तो काफी है 
इसी को नियत कहते हैं नमाज या रोज़े की नियत के जो अल्फाज व 
कलमात राइज हैं यह सब हुजूर आपके सहाबा व ताबिईन के जमाने 
के बादं राइज हुये हैं और सिर्फ मुस्तहब और अच्छे हैं जरूरी नहीं है 
आजकल कुछ लोग जबान से अदा किये जाने वाले नियत के अल्फाज 
को फर्ज व वाजिब और ज़रूरी सा समझने लगे हैं और किसी लफज़ 
में कोई मामूली उलटफेर या तबदीली आ जाये तो तूफान खड़ा कर 
देते हैं यह सब अनपढ़ और ना समझ लोग होते हैं यह नहीं जानते 
कि मामूली अल्फार्ज़ की तबदीली या उलटफेर तो अपनी जगह नमाज 
रोजे वगैराह की नियत में अगर ज़बान से बिल्कुल कुछ न कहे तब 
भी कोई हर्ज नहीं है हाँ जो लोग जबान से नियत के अल्फाज अदा 
करने के बिल्कुल काइल ही नहीं इसे ना जाइज हराम व बिदअत 
कहते हैं वह भी जिहालत में मुब्तिला हैं जबान से नियत के अल्फाज 
अदा करना जमाना-ए-रिसालत मआब में अगरचिह राइज न हो 
लेकिन साबित जरूर है इनको समझाने के लिये हम सिर्फ एक 
कुरआन की आयत और कुछ आहदीसे रसूल लिख देते हैं 
(सल्लल्लाहो अलैह वसलल) कुरआन करीम में है। 


७ ५३ 4 505 ७४८5 ६६:४5 :29५ 80; 
तुम (जबान से) कहो कि मेरी नमाज़ और हर किस्म की 

इबादतें. और मेरा मरना मेरा जीना सब अल्लाह के लिये हैं जो सारे 
जहानों का रब है। (पारा नं. 8 रूकूअ नं0 7) 

यानि जो काम अल्लाह की रजा और उसकी इबादत के तौर 
पर किया जाये उसका इजहार जबान से भी किया जा सकता है कि 
हम यह काम अल्लाह के लिये कर रहे हैं। 

हदीसे पाक में है कि एक सहाबी-ए-रसूल हज़रत सय्यदना 





9९०77९6 99 (थाई टशााश' 


विश शिशिशिशिशिि नि यिन, ४ 2, शनि लिजमजिकललत 
सअद बिन उबादह रजि अल्लाह तआला अन्हो की माँ का इन्तिकाल 
हुआ तो उन्होने हुजूर सल्लल्लाहो तआला अलैह वसल्लम से दरयाफ़्त 
किया कि मेरी माँ का इन्तिकाल हुआ है उनकी रूह को सवाब 
पहुँचाने के लिये कौन सा सदका बेहतर है हुजूर ने फुरमाया “ पानी 
बेहतर है ” तो उन्होने एक कुँआ खुदवा दिया और उसके पास खड़े 
होकर ज़बान से यह अल्फाज कहे। | 








५५४ ५५ 
यह मेरी माँ के लिये है 

यानि इससे जो लोग फायदा उठायें उसका सवाब मेरी माँ को 
पहुँचता रहे (मिश्कात सफूहा 469) 

तो बात साफ है कि जबान से नियत के अल्फाज़ अदा करना 
अगर ना जाइज होता तो हज़रत सअद कुँए के पास खड़े होकर मुँह 
से यह न कहते कि “यह कुँआ मेरी माँ के लिये है।” क्योंकि कुंआ 
माँ क ईसाले सवाब की नियत ही से खुदवाया था पता चला कि 
किसी कारे खैर के करने के लिये दिल के इरादे के साथ जबान से 
कह लेने में भी कोई हर्ज नहीं है। इसके अलावा एक और हदीसे 
पाक में है :- 

रसूले पाक सल्लल्लाहो तआला अलैह वसल्लम ने कुर्बानी के 
दो मेण्ढे सींग वाले चितकबरे खस्सी किये हुये जिबह किये और 
जिबह के वक्त कुर्बानी और जिबह की दुआ पढ़ने के बाद फ्रमाया। 

७४४ 08 ६२ है ०४ ७८३ (४ ५५ 

यह मेरी तरफ से और मेरी उम्मत के उन लोगों की तरफ 
से जिन्होंने कुर्बानी नहीं की (मिश्कात सफहा 28) 

अल्लाह तआला दिल के इरादों से खूब वाकिफ है इसके 
बावजूद सरकार का ज़बान से यह फ्रमाना कि यह कुर्बानी मेरी और 
उम्मत के उन लोगों की तरफ से है जो कुर्बानी व कर सकें इससे साफ 

पता चलता है कि किसी न किसी शक्ल में जबान से अल्फाजे नियत की 
अदायगी पैगम्बरे इस्लाम और आपके सहाबा से साबित है फिर इसको 
एक दम बिदअत और नाजाइज़ कह देना मजहब से नावाकिफी है। 


रमजान के टोजे किस पर फर्ज हैं। 

हर मुसलमान मर्द औरत जो समझदार और बालिग हो उस 
पर रमजान के रोजे फूर्ज है नाबालिग बच्चे और पागल पर रोजे फर्ज 
नही हैं। औरतों को. उनके महावारी (एम.सी.) के दिनों में रोज़े रखने 
की इजाजत नहीं है रमजान के बाद इन रोजों की कजा करे जो 
कमजोर औरत हमल यानि पेट से हो या बच्चे को दूध पिलाती हो 
और रोज़े रखने की वजह से अपनी या बच्चे की जान जाने या 
सख्त बीमारी का खतरा महसूस करे वह रोज़े कज़ा कर सकती है यूं 
ही हर बीमार और कमजोर आदमी रमजान के रोजे रखने की वजह 
से बीमारी खतरनाक होने या जान जाने का सही गुमान करे उसको 
भी रोज़ा कज़ा करने की इजाजत है। 

जो शख्स शरअन मुसाफ्रं है उसको कुरआन व हदीस में 
रमजान के रोज़े न रखने की इजाजत दी गई है लेकिन सफर में 
अगर आराम हो कोई ख़ोस परेशानी न हो तो रोजा रख लेना ही 
बेहतर है हाँ अगर न रखे तब भी वह गुनाहगार नहीं है जबकि 
रमजान के बाद कज़ा कर ले। 

जो शख्स बुढ़ापे की वजह से इतना कमज़ोर हो गया कि उसमें 
रोजा रखने की ताकत नहीं और आइंदा सही होने की भी कोई 
उम्मीद नहीं उस पर रोज़े माफ हैं। लेकिन हर रोजे के बदले फिदया 
देना उस पर वाजिब है। और फिदया यह है कि हर रोजे के बदले 
एक मोहताज को दोनों वक़्त पेट भरकर खाना खिलायें या हर रोजे 
के बदले सदका-ए-फितर के बराबर गल्ला या रूपया खैरात करे। जो 
ज़्यादा सही तहकीक के मुताबिक तकरीबन 2 किलो 45 ग्राम गेहूँ है 

आजकल सही मआनि में ज़रूरत मन्द मोहताज व मिसकीन नही 
मिलते आम तौर पर पेशावर फकीर हैं उनमें भी ज़्यादातर बे नमाज़ी 
फासिक्‌ व बदकार, गुन्डे लफुंगे जुआरी और शराबी तक हैं लेहाजा 
दीनी मदरसों के तलबा और जरूरतमन्द मुस्तहकु मस्जिदों के इमामों 
मोअजिजनों को इस किस्म की रक॒में या गल्ले दे दिये जायें तो 
ज्यादा बेहतर है। 

वह औरतें जिनके शौहर इन्तिकाल कर गये और उन्होने- दूसरा 
निकाह भी न किया ऐसे ही वह घर जिनमें एक ही कमाने वाला था 
वह भी बीमार हो गया इस किस्म के लोग अगर साहिबे जायेदाद न 
हों सूदकात॑ व खैरात ज़कात के मुस्तहक हों ऐसों को तलाश करके 
देना चाहिये पेशावर और मांगने वालों से ऐसे ज़रूरतमन्दों को देना 
ज़्यादा सवाब का काम है। और उन लोगो को भी लेने में शर्म नही 
करना चाहिये आजकल कुछ लोगों को देखा कि वह बेईमानी ख़यानत 
और कर्ज व उधार लेकर न देने के आदी हैं लेकिन अगर कोई 
जकात सदका खैरात या फिदये की रकम दे तो इस को लेने में 
अपनी तौहीन समझते हैं, यह उसकी भूल है। 

अगर कोई शख्स जकात, फितरह, सदका वगैरह व खैरात का 
मुस्ततक और जरूरत मन्द हो लेकिन लेने में शर्म महसूस करे तो 
उसको बताया न जाये कि यह जकात खैरात है हदिया या तोहफा 
नियोता वगैरह जिस नाम से चाहे देदे आपकी ज॒कात, फिदया, 
कफ्फारा अदा हो जाएंगे।. 

और जिस बूढ़े के तन्दुरुस्त होने की उम्मीद न हो और साथ ही 
गरीब व नादार फिदया देने पर कुदरत न रखता हो उस को चाहिए कि तौबा 
व इस्तिगफार करता रहे उसके लिए रोज़े माफ हैं। (ख़ज़ाइनुल इरफान) 


किन चीजों से रोजा टूटता है और किन से नही 
खाने पीने मर्द औरत के सोहबत करने से रोजा टूट जाता है. 

और अगर रोज़ेदार होना याद न हो भूल और धोके में यह काम हुए तो 
रोजा नही टूटता, बीड़ी सिगरेट हुक्‍्का सिगार पीने पान तम्बाकू, सुरती, 
गुटखा खाने से भी रोजा टूट जाता है पान की पीक थूक दी फिर भी 
रोज़ा न रहा कान में तेल या दवा डालने से भी रोज़ा टूट जाता है । 
पानी अगर कान में पहुंच जाये तो रोजा नही टूटता । लोबान, अगरबत्तती 
वगैरह का धुंआ नाक या मुंह मे चला जाये इस से भी रोज़ा नही टूटता। 
औरत को सिर्फ छूने छेड़ने से रोजा नही टूटता हां अगर इन्जाल हो गया 
यानि मनी निकल गयी तो रोजा जाता रहा। रोजे की हालत में सोया 
और एहतलाम हो गया तो रोज़ा नही टूटेगा। रोज़े में बहालते मजबूरी 
इन्‍जकशन लगवाया जा सकता है ख्वाह रग मे लगे या गोश्त मे बर 
बिनाये मजबूरी गलूकोज़ वगैरह की बोतले भी चढ़ाई जा सकती है लेकिन 
जहां तक मुमकिन हो इस से बचना बेहतर है। उल्टी कैय अगर खुद से 
हो इस से रोज़ा नही टूटता हां अगर जानबूझकर कुसदन कैय की तो 
अगर मुंह भरकर हो तो रोजा टूट जायेगा। 

मिसवाक करने खुशबू सूंघने, आंख में सुर्मा लगाने या दवा 
डालने सर या बदन पर तेल या बाम मलने से रोजा नहीं टूटता 
किरीम या पावडर वैसलीन या मेहंदी लगाने से भी रोजा नही टूटता 
दांतो मे मंजन मलने या ब्रुश करने से बचना चाहिये अगर किया और 
पेट और हलक में कोई चीज़ न गई तो रोजा नही जायेगा लेकिन 
एहतियात मुश्किल है इस लिये बचना जरूरी है। 

रात में यानि जिन औकात मे रोज़ेदारों के लिये खाना पीना 
जाईज है इन औकात में मियां बीवी का हम बिस्तर होना और 
सोहबत करना भी जाईज है। 


टरोजे के मकरूहात 


मकरूह का मअना व मतलब वह काम है कि जिनके करने से 
रोजा तो नही टूटता लेकिन सवाब में कमी होती है। और बार बार 

ऐसा करने से गुनाहगार और अजाब का हकृदार होता है। 

झूट, बदी, गीबत, चुगली खाना, गाली देना, बेहूदा बाते करना 
यह सब काम नाजाईज गुनाह हैं, रोज़े में और ज़्यादा गुनाह हैं इनसे 
रोज़ा मकरूह हो जाता है और उसका नूर जाता रहता है। 

बे जरूरत किसी चीज़ को चखा या च॑बाया और थूक दिया 
हलक, घांटी में इसका कोई हिस्सा न गया तो ऐसा करना रोजे में 
मकरूह है। और अगर कुछ हिस्सा गले में उतर गया तो रोजा न रहा। 

खाना पकाने वाली औरत अगर उसका शौहर या मालिक बद 
मिजाज और जालिम है तो वह नमक चख सकती है जब कि वह 
फौरन थूक दे। कोई ऐसी चीज़ खरीदी कि बगैर चखे खरीदने से 
नुक्सान हो सकता है तो चख कर देख सकता है फौरन थूक देना 
यहां भी जरूरी है। 

बीवी को चूमना, छूना, गले लगाना रोज़े मे मकरूह है जबकि 
यह ख़तरा हो कि ऐसा करने से बे काबू हो जायेगा और अपने ऊपर 
कंट्रोल नहीं कर सकेगा और हम बिस्तरी कर बैठेगा और यह खतरा 
न हो और अपने ऊपर पूरा भरोसा हो तो चूमना छूना लिपटना 
जाईज़ है। मगर अपने नफ़्स पर भरोसा करना नही चाहिये। शैतान 
इंसान का खुला दुश्मन है और हर वक्‍त साथ लगा है। 

ऐसी खुशबू जिसमें धुंआ न हो इस को सूंधने से रोजा मकरूह 
नही होता। धुऐँदार खुशबू भी अगर नाक में आ जाये तो इसमें कोई 
हर्ज नही हां खूब जोर लगाकर करीब से कुसदन जानबूझकर इतना 
सूंघना कि धुंआ हलक या दिमाग में पहुंच जाये रोजे को तोड़ देता है। 


तटरावीह की नमाज से मुताल्लिक कुछ जरूरी बातें 

रमजान की रातों में बीस रकअत तरवीह की नमाज इशा के फर्जे 
के बाद मर्दों और औरतों के लिये सुन्नते मोअक्कदा है जो छोड़ने की 
आदत डाले वह गुनाहगार है कभी कभार छूट जाने में गुनाह नहीं और 

उसकी जमाअत सुनन्‍्नते किफ़ाया है अगर सब लोग घरों में पढ़ें मस्जिद में 
जमाअत ही न हो तो सब गुनाहगार होंगे और अक्सर लोग मस्जिद में 
जमाअत से अदा करें और कोई शख्स घर में पढ़े तो वह गुनाहगार 
नही लेकिन पांचों वक़्त फृजर व जोहर असर व मगरिब व इशा की 
नमाज की अदायगी मजहबे इस्लाम में सबसे अहम फरीजा है। एक वक्‍त 
की नमाज छोड़ना भी बड़ा हराम है और वे वजह जमाअत छोड़ने की 
आदत भी गुनाहे कबीरा व हराम है। 

कुछ लोग कहते हैं कि तरावीह पढ़ें तो पूरी रोज़ाना महीने भर 
या फिर किसी दिन न पढ़ें और पाबन्दी न कर पाने की वजह से 
बिल्कुल नही पढ़ते तो या उनकी गलत फुहमी नादानी और जिहालत 
है सही बात यह है कि जिस दिन पढ़ी जायेगी उस दिन का सवाब 
मिलेगा और जिस दिन नहीं पढ़ी उस दिन का सवाब नही मिलेगा 
और बे मजबूरी छोड़ने की आदत डाले तो गुनाहगार होगा 

औरतों के लिये भी तरावीह सुन्नते मोअक्कदा है लेकिन इन्हे 
मस्जिदों में जाने की इजाजत नही घरों में अदा करें जमाअत भी कर 
सकती हैं लेकिन औरत इमामत 'न करे कोई मर्द करे जब कि उस 
जमाअत से मस्जिद की जमाअत पर खास फर्क न पड़े और जमाअत 
मे अगर मर्द, बच्चे और औरतें सब हों तो इमाम के पीछे मर्द फिर 
बच्चे फिर औरतें खड़ी हों। सिर्फ औरतों की इमाम अगर औरत हो 
तब भी नमाज हो जाएगी लेकिन कराहत के साथ। 

कुछ लोग रमजान में शुरू के चन्द दिनों में हाफिज से तरावीह 
में पूरा कुरआन सुन-लेते हैं और फिर बाकी दिनो तरावीह के वक्‍त 
आजाद घूमते हैं यह एक गलत तरीका और रिवाज है उन पर बाकी 
दिनों की तरावीह छोड़ने का वबाल रहेगा। तरावीह में सिर्फ कुरआन 
सुनना पढ़ना ही सुन्नत नहीं बल्कि पूरे महीने तरावीह पढ़ना भी 
सुन्तत है और कई कई पारे एक दिन में पढ़कर चन्द दिनों में 
कुरआन ख़त्म कर देना भी मुनासिब नहीं बेहतर और मुनासिब 

का 
तरीका यही है कि एक पारे से कुछ ज्यादा रोजाना पढ़ते रहें और 


सत्ताईसरवी शव में कुरआन खत्म करें। इसी में हिकमत मसलेहत है 
ओर यही साहावा-ए-किराम से मरवी है। 








नमाज में ज़्यादा लम्बी किरत मकरूह है 


नमाज मे इतनी लम्बी किरत कि आम नमाजी रंजीदा परेशान 
हो पसंदीदा नहीं है वल्कि मकरूह व ममनूउ है। बुखारी व मुस्लिम 
की हदीस पाक मे है कि सहाबी-ए-रसूल हजरत मुआज विन जबल 
अपनी कौम को नमाज़ पढ़ाते इशा की नमाज़ में सूरह वकुर तिलावत 
की कुछ लोगो ने हुजूर से शिकायत की तो हुजूर नाराज हो गये और 
फ्रमाया 
3दर5 6 
ऐ माअज क्या तुम लोगों कोआजमाईश में डालते हो ? 
(मिशकात बाबुल क्रित सफृहा 79 ) 
इसके अलावा बुख़ारी व मुस्लिम की ही दूसरी हदीस मे है 
हुजूर ने फ्रमाया 
जब तुम में से कोई शख्स लोगों को नमाज पढ़ाये तो हल्की 
पढ़ाये क्योंकि उनमें कमजोर वीमार और बूढ़े लोग भी है और जब 
अकेला पढ़े तो चाहे जितनी लम्बी पढ़े। 
(मिशकात बाबुल इमामत सफुहा 0बुखारी जिल्द  सफूहा 97) 
और इस्लामी मिजाज यही है कि नमाज़ की जमाअत हो या 
कोई जिक्र की महफिल और मजलिस जो काम आम लोगो को शामिल 
करके किया जाये उसमें इख़्तिसार महबूब व पसंदीदा है। दीन के नाम 
पर ज़्यादा देर तक लोगों को रोकना उन्हे उलझन व परेशानी व 
आजमाईश में डालना हरगिज़ मुनासिव नही है और उनकी इस्लामी 
दीनी मुहब्बत का ग़लत इस्तेमाल है। 

हां अगर अकेले हो तो रात दिन हर वक्त जिक्र व शुक्र करें 
नअते नज़्में पढ़ें तो कोई हर्ज नहीं है। मगर आज इस का उल्टा हो 
गया है। अब अकेले में ज़िक्रे खुदा हुजूर पर दुरूद या आपकी नअत 
पाक पढ़ने वाले तो न होने के बराबर हैं। पब्लिक के सामने सारी 
: सारी रात पढ़ने और बोलने वालों की ताअदाद बहुत बढ़ गई है। 

हदीस मे है हुजूर नबी-ए-करीम सल्लल्लाहो अलैह वसल्लम ने 
फ्माया , , , , द 

४: 0.5 ४;६६ ;५२ 6५5 86 (0- 
एक ऐसा जमाना आयेगा जिसमें ख़तीब व मुकूर्रिर ज़्यादा 
होंगे और इल्म वाले कम होंगे। (“ मिनहाज उल आबेदीन” ईमाम 
गजाली) और सय्यदना इमाम हसन बसरी फरमाते हैं 
2 (५ ५546 6355 ५ ७०४॥ ह & 

जो शख्स रमजान में तरावीह की नमाज में इमामत करे वह 
मुकृतदियों पर आसानी करे। ऐसे ही हदीस की एक मशहूर किताब 
मुसन्‍नफ्‌ अब्दुल रज़्जाक में है 

हजरत उमर फारूके आजम रमजान मे तीन कारी नमाज 
पढ़ाने के लिये मुकूर्रर फुरमाते जो सबसे तेज क्िरित करने वाला होता 
उस को एक रकअत में तीस आयतें पढ़ने का हुक्म देते दरमियानी 
क्रित करने वाले को पच्चीस आयतें और आहिस्ता आहिस्ता ठहर 
ठहर कर पढ़ने वाले को सिर्फ 20 आयते पढ़ने का हुक्म देते। (शरह 
सही मुस्लिम मौलाना गुलाम रसूल सईदी जिल्द 2 सफुहा 50) 

यह उस जमाने की बातें हैं कि जब लोग जिक्र व तिलावत 
नमाज़ व इबादत को जान व माल बीवी बच्चों से कहीं ज्यादा अच्छा 
समझते थे आज की दुनिया में पब्लिक को जमा करके तरावीह की . 
नमाज में एक एक दिन में कई कई पारे पढ़ना जलसो महफिलों में 
सारी सारी रात जगाना नियाजो फातहाओं में घन्टों बैठाना कौम को 
जोड़ना नही बल्कि तोड़ना है और लोगों को दीन से करीब लाना नहीं 

बल्कि दूर करना है। खुदाये तआला समझ अता फ्रमाये। 

और जो इमाम व हाफिज ज़्यादा ज़्यादा कुरआन पढ़ने के लिये 
जल्दी जल्दी में सही तौर पर मख्रारिज की अदायगी नहीं कर पाते या 
कुछ हुरूफ्‌ व कलमात या जेर ज़बर पेश की हरकात छोड़ जाते हैं 
वह खुद भी बड़े गुनाहगार होते हैं और दूसरों को भी करते हैं और 
बजाये सवाब के अजाब पाते हैं और दूसरों के लिये अज़ाब बनते हैं। 

और बहुत जल्दी जल्दी तेजी के साथ गलत सलत कुरआने 
करीम पढ़ने वाले या फ़ासिक्‌ व फाजिर बे नमाजी, आवारा मिजाज, 
आज़ाद ख्याल हाफिज के पीछे तरावीह की नमाज अदा करने और 
कुरआन सुनने से बेहतर है कि सही तिलावत करने वाले दीनदार के 
पीछे तीसवें पारे की आख़री दस सूरतों से नमाज अदा कर ली जाये 
जैसा कि बहुत सी जगह इसका रिवाज है। 

हर रकअत में “ कुलहोवल्लाह ” शरीफ की तिलावत करके 
भी तरावीह की नमाज़ अदा करना मारूफ है और जाइज है। जैसाके 
फृतावा आलगीरी मे है 

इसी में है 

और हमारे ज़माने मे अफुजल यह है कि किरित इतनी ही पढ़ी 
जाये कि जिस से लोग जमाअत से घबरा 'न जायें क्‍योंकि जमाअत में 
ज्यादा लोगों का शरीक होना लम्बी किरत से बेहतर है और इमाम 
को चाहिये कि जब खत्म का इरादा करे तो सत्ताईसवीं शब में ख़त्म 
करे कुरआन के ख़त्म में जल्दी करके इक्कीसवीं तारीख या इससे 
पहले खत्म करना मकरूह है। (फुतावा आलमगीरी जिल्द अव्वल 
सफुहा 8) 

हाँ अगर सही तौर पर कुरआन की तिलावत करने वाला 
इमामत का अहल हाफिजे कुरआन दस्तयाब हो तो एक बार पूरे 
रमजान में तरावीह की नमाज में खत्मे कुरआन सुन्नत है बगैर 
किसी ख़ास शरअई वजह के सिर्फ आराम तलबी की वजह से इस 

को छोड़ना सही नहीं है। आला हज़रत इमाम अहमद रज़ा बरेलवी 
फ्रमाते हैं । 

कौम की सुस्ती की वजह से एक कुरआने अजीम का ख़त्म 
नहीं छोड़ा जायेगा क्योंकि यह सुन्‍न्नत है और जो इस से ज़ाईद है 
वह छोड़ दिया जायेगा क्योंकि यह फितना है। 

(फृतावा रज़विया जिल्द 7 सफृहा 468मतबुआ लाहौर) 

तरावीह की नमाज़ की कृज़ा नहीं है। अगर किसी दिन की 
तरावीह रह गई तो दूसरे दिन उस की कृज़ा नही की जा सकती हां 
तरावीह का वक्‍त इशा की नमाज के बाद से लेकर सुबह सादिकु तक 
है यानि सहरी के वक्त ख़त्म होने से पहले जब भी पढ़े वह अदा है 
कजा नहीं। े ह 

जिसने फूर्ज जमाअत से न पढ़े हों वह वितर की जमाअत में 
शरीक न हो तनहा पढ़े । हां तरावीह की जमाअत में शरीक हो 
सकता है। 

हजरत मौलाना मुफ़्ती अजमल शाह साहब सम्भली रहमतुल्लाह 
तआला अलैह लिखते हैं। 

जिस मस्जिद में नीचे सेहन न हो, या' कम हो और गर्मी या 
गर्मी के मौसम में नीचे सख्त गर्मी मालूम होती हो और छत पर 
ऐसी चहार दीवारी हो जिससे किसी मकान की बेपर्दगी न होती हो 
तो उस ज़रूरत की बिना पर गर्मी के औकात में मस्जिद की छत पर 
नमाज़ पढ़ी जा सकती है। (फुतावा अजमलिया,जिल्द2, सफुहा 395) 


हाबीला 





रमज़ान की किसी रात में नफ़्त नमाज जमाअत से अदा करते 
हैं। और उस में एक या चन्द हाफिज़ों से पूरा कुरआन सुनते हैं इस 
को शबीना कहते हैं। आला हज़रत इमाम अहमद रजा खाँ बरेलवी ने 
इसको मकरूह लिखा है और इस की इजाजत नहीं दी है। (फृतावा 

रज़विया जिल्द नं 7 सफुहा 72 मतंबुआ रज़ा फाउंडेशन लाहौर) 
मकरूह होने की वजह यह है कि जमाअत की जाती है और 
लोगो को शामिल करके पूरा कुरआन पढ़ा जाता है और आम तौर 
पर लोग इसे बोझ समझते हैं और शरमा शरमी में शरीक रहते हैं। 
सदरउश्शरिया हजरत मौलाना अमजद अली फ्रमाते हैं। 
आम तौर पर इस जमाने मे जो शबीना पढ़ा जाता है कि एक 
रात में पूरा कुरआन पढ़ा जाता है इस पढ़ने की नौजियत (तरीका) 
ऐसी होती है कि जल्दबाजी मे हुरूफ़ तो हुरूफ्‌ अल्फाज तक खा 
जाते हैं। कुरअआने करीम को सही तौर पर नहीं पढ़ते और सामऔन 
(सुनने वाले)में कोई लेटा है कोई चाय पी रहा है कुछ ऐसी ही हालत 
होती है जिसकी वजह से उलमा ने शबीना नाजाईज़ होने का हुक्म 
दिया है। (फुतावा अमजदिया जिल्द  सफुहा 340) 
हां अगर कोई साहब अकेले नमाज या बगैरे नमाज़ के एक 
रात मे एक या इस से भी ज़्यादा कुरआन की तिलावत करें तो कुछ 
गुनाह नहीं लेकिन जमाअत में ज़्यादा लम्बी किरित की इजाजत नहीं। 





सहरी व इफतार से मुताअल्लिक कुछ बातें 


सहरी. खाना और रोजे की इफृतार करना सुन्नत है और इनमे 
बड़ा सवाब खैर व बरकत और अल्लाह की रहमत है। सहरी में 
ताखीर और इफृतार में जल्दी करना सुन्नत है लेकिन ऐसी ताख़ीर या 
जल्दी न की जाये कि रोज़े में शक पैदा हो जाये। 

खजूर या फिर छुआरे से इफृतार करने मे सबसे ज़्यादा सवाब 
है यह न हो तो पानी बेहतर है सहरी खाना. और इफृतार करना 
सुन्नत है अगर कोई शख्स सहरी न खाये इफृतार भी न करे ऐसे ही 
रोजे रख ले तब भी रोजा हो जायेगा लेकिन इस को सुन्नत का 
सवाब नहीं मिलेगा सफर वगैरह मे देखा गया है कि कुछ लोग 

इफृतार के वक्त खाने पीने की चीज़ हासिल करने के लिये दौड़ते 
भागते और परेशान से नज़र आते हैं और इनके अमल से ऐसा 
महसूस होता है कि वह समझते हैं अगर इफुतार न कर सके या 
इफतार मे ताख़ीर हो गई हो तो रोजा न होगा हालांकि ऐसी कोई 
परेशान होने की बात नहीं अगर किसी मजबूरी व परेशानी की वजह 
से इफ़्तार न कर सका या इस में ताख़ीर हो गई तब तो कोई 
परेशान होने की बात ही नही है बे वजह जानबूझ कर इफुतार न करे 
तब भी रोजा ख़राब न होगा हां ऐसा करना सुन्नत के सवाब से 
महरूमी और मकरूह है हां अगर सुन्नत की अदायगी की वजह से 
वह इफृतार का सामान तलाश करने के लिये पेरशान होते हैं तो यह 
बड़ी अच्छी बात है। 

इफृतार का बेहतर तरीका यह है कि कुछ खजूरें खा ले या 
पानी पी कर या खाने पीने की कोई और मामूली सी चीज़ जल्दी खा 
पी कर मगरिब की नमाज़ जमाअत से अदा की जाये जो लोग 
इफृतार के वक्त खाने पीने में लगे रहते हैं और सिर्फ इस वजह से 
मगरिब की जमाअत छोड़ देते हैं बजाये सवाब पाने के गुनाहगार होते 
हैं इफृतार इतनी ही होना चाहिये कि नमाज की पहली तकबीर भी 
छूटने न पाये। ह 

जहां लोग घरों से इफृतार करके आते हों वहां इनके इन्तिज़ार 
में मगरिब की जमाअत कायम करने में मामूली और हल्की दो चार 
मिनट की ताखीर कर दी जाये तो कुछ हर्ज नहीं लेकिन मगरिब की 
नमाज में इतनी ताख़ीर कि तारे खूब चमकने लगें यह मकरूह है। 
इफृतार की दुआ यह है। ु 

८ )०३| ८५). (५53 <.9.० ८॥ 4! 

ऐ अल्लाह मैने तेरी इबादत के लिये रोजा रखा और तेरे दिये 
हुए रिज़्कु से इफृतार की 

जो अरबी के कलमात अदा न कर सके वह उर्दू वगैरह मे भी 

' दुआ पढ़ सकता है। 


सही यह है कि इफृतार की दुआ रोजा इफृतार करने के बाद 
पढ़ी जाये अगर कोई शख्स पहले पढ़े तो उसको समझा दिया जाये 
लेकिन इस किस्म के मसाईल में आम लोगों को बहस व मुबाहिसे में 
नही पड़ना चाहिये 


इफतार पार्टियां 


आजकल रमजान के रोज़े की इफृतार जो एक इस्लामी सुन्नत 
है वह एक फैशन बन गई है इन मौजूदा दौर की फैशनएबिल सियासी 
इफृतार पार्टियों से बचना चाहिये इन में कई तरह की ख़राबियां पाई 
जाती हैं। 

पहली बात तो यह है कि इन इफृतार पार्टियों में अक्सर जगह 
दुनिया दार बे रोज़ेदार लोग दावत देकर बुलाये जाते हैं यहां तक कि 
गैर मुस्लिमों तक को शरीक किया जाता है। मैं पूछता हुँ कि जिनके 
रोजे नहीं या जिनके लिये रोजे हैं ही नहीं उनको इफृतार के नाम पर 
जमा करना इफृतार कराना नहीं बल्कि इस्लामी कामों का एक तरह , 
से मज़ाक उड़ाना है गैर मुस्लिमों से दुनियवी ताल्लूकात रखने में कोई 
दुन्यवी तअल्लुकात रखने में कोई गुनाह नहीं लेकिन उनके मजहब से 
खुद को बचाना और अपने मजहब को उनसे बचाना जरूरी है उनसे 
दुनियवी जाहिरदारियां और ताल्लूकात तो हो सकते हैं। लेकिन 
मजहबी घाल मेल नहीं होना चाहिये । 

बाज जगह तो इन इफृतार पार्टियों में यह तक देखा कि 
मालदार दौलतमन्द और सियासी रहनुमा और बे रोज़ेदारों और गैर 
मुस्लिमों की खूब आओ भगत होती है और नमाजी रोजेदार बा शरअ 
दीनदार मुसलमानों की तरफ कोई तवज्जो नहीं दी जाती इन की ना 
कृदरी होती है और इन्हे भी अपनी ना कृदरी कराने में बहुत मज़ा 

आता है वरना यह वहां ना जाते। 

| कुछ जगह इफृतार पार्टियों में खड़े खड़े या मेज कुर्सी वगैरह 
पर बैठ कर जूते पहने पहने खाया पिया जाता है यह एकदम शरिअत 
के खिलाफ और मकरूह है और यह सिर्फ इफृतार में ही नहीं बल्कि 
हर खाना जो इस तरह खाया जाये वह ममनूअ हैं। और हमारे बहुत 
से मुसलमान भाई इस पर फुछर महसूस करते हैं बात दरअसल यह 
है कि मज़हबे इस्लाम और इस के तौर तरीकों को गैर मुस्लिम बाद 
में पहले खुद मुसलमान मिटा रहे हैं और हमारे हीं जनाज़े हैं और 
हमारे ही कांधे हैं। . 

इफुतार पार्टियों मे शरीक होकर बहुत सारे लोग मगरिब की 
जमाअत छोड़ बैठते हैं बाज बाज तो सिरे से नमाज ही छोड़ .बैठते हैं 
यह सब गुनाह और हराम है। 

खुलासा यह कि आज की अक्सर इफृतार पार्टियां रोजे के 
इफृतार कराने का सवाब हासित्र करने के लिये नहीं की जाती हैं 
बल्कि सियासी रोटियां सेंकने और मुसलमानों को रिझाने के हथकंडे है। 

हां अगर मुसलमान लोग आपस में एक दूसरे को रोजे की 
इफृतार करायें ख्वाह घरों में बुलाकर या मस्जिदों में इफुतार का 
सामान भेज कर या राहगीर रोज़ेदारों को रोक कर तो यह सब 
खालिस इस्लामी काम हैं और जन्नत के सामान हैं। 

अगर कोई गैर मुस्लिम किसी रोजेदार मुसलमान को इफृतार 
के लिये खाने पीने का सामान दे तो इसको लेना और खाना गुनाह 
न होगा जबकि उसको एहसान जतलाने या खुद एहसान की वजह से 
दबने का ख़तरा न हो और यह भी नहीं समझना चाहिये कि उसको 
इस का कुछ सवाब मिलेगा जो मुसलमान नहीं उसके लियें आख़रत 
में कुछ सवाब नहीं हां दुनिया में इन्हें कभी कभी इनकी नेकियों का 
बदला और इनाम बल्कि ईमान तक दे दिया जाता है। अल्लाह व 
रसूल की रहमत दुनिया में गैर मुस्लिमों के लिये भी है लेकिन 

आख़रत व जन्नत तो सिर्फ गुलामाने मुहम्मद मुस्तफा के लिये है 
सल्ललल्लाहो अलैह वसल्लम 


सहरी व इफतार के ऐलानात 


* रसूले पाक सल्‍्लल्लाहो अलैहवसल्लम के जमाना-ए-पाक में 
सहरी के औकात की इत्तिला देने के लिये अलग से कोई और तरीका 
राइज न था मगरिब और फूजर की अजानें थीं जिन से लोगो को 
खत्मे सहरी और वक्‍्ते इफृतार का पता चलता था। बाद में इत्तिला 
देने के जो और तरीके राइज हुए उनमें कोई खिलाफे शरअ बात न 
हो तो कुछ हर्ज नहीं क्योंकि हर काम अगरचे वह जमाना-ए-पाक 
रिसालत मआब मे न हुआ हो लेकिन इसमें कोई खिलाफ शरअ बात 
ना पाई जाती हो वह जाइज है सहरी इफृतार के,लिये भी अगर इस 
किस्म की आवाज से लोगों को मुत्तला किया जाये कि जिसमें 
मोसिकी, गाने बजाने, राग मज़ामीर का अन्दाज न हो सिर्फ आवाज 
हो जिसमें कोई सुर न हो जाइज है जैसे नक़कारे, सायरन या सीटी 
बजाना, गोले दागना, बन्दूकु छोड़ना वगैरह जाइज़ है। और अब चूंकि 
लाउडस्पीकर से अजानें होती हैं जिनकी आवाजें हर शख्स को 
आसानी से पहुंच जाती हैं तो सिर्फ अजानों ही से काम चलाना ज़्यादा 
बेहतर है और आवाजों की अब कोई ख़ास जरूश्त नही है। 

लेकिन आजकल रमजान के महीने में जो सहरी के एलानात 
लाउडस्पकीकर से होते हैं इनमें हमारी राय यह है कि लोगों को खत्मे 
सहरी से सिर्फ एक घण्टा पहले ही जगाया जाये और फिर हर दस 
पद्स्‍रह मिनट के बाद एक दो जुमले बोल कर वक्‍त बताते रहें रात के 
वक्त में लाउडस्पीकर के इतने इस्तेमाल की इजाजत बहुत काफी है। 

सहरी में हल्की फुल्की और मामूली गिज़ा खाना सुन्नत है तरह 
तरह के खाने पकाकर लवाज़मात के साथ ठूंस कर सहरी खाना 

पसन्दीदा नही है। 


हदीस पाक मे है रसूले खुदा सल्लल्लाहो ने.फुरमाया 
>४॥ 0५3० 3५.८ ८५5 

मोमिन के लिये बेहतरीन सहरी छुआरे या खणजूरे हैं 

इससे जाहिर है कि दूसरे खाने भी खाये जा सकते हैं लेकिन 
हदीस पाक से यह अन्दाज़ा हो जाता कि. ज्यादा बेहतरीन गिजा वह है 
जिसको तैयार करने पकाने की जरूरत न पड़े हां पकाई और तैयार 
की हुई चीजें भी खाई जायें तो उनमें ज़्यादा एहतमाम व इन्तिज़ाम से 
बचा जाये क्‍योंकि सहरी में खूब पेट भर कर खाना सुन्नत के 
खिलाफ है तो उसके लिये खाना तैयार करने वाली घर की औरतों या 
नौकरों व नौकरानियों को आधी रात से उठाने और जगाने की क्या 
ज़रूरत है। 

कुछ घरों में तो गर्मियों में खाना बनाने वाली औरतों 

की सारी रात तरह तरह के खाने तैयार करने में गुज़र जाती है यह 
इनके साथ एक तरह की ज़्यादती है और अपने ऐश व आराम के 
लिये दूसरों को परेशान करना मोमिन की शान नहीं। और सहरी में 
जब हल्की फुल्की सादा गिज़ायें सुनतत और ज़्यादा एहतमाम व 
इन्तिजाम और तरह तरह के खाने पकवाना और खाना बे जरूरत है 
तो कई कई घण्टे पहले से लाउडस्पीकर के जरिये हंगामा और शोर 
मचा कर मखलूके खुदा को जगाने बल्कि सताने की क्‍या ज़रूरत है। 
आधा घण्टा तैयार करने और आधा घण्टा खाने के लिये काफी है 
और जो ऐश पसंद सारी रात तरह तरह के खाने पकाने पकवाने 
और खाने में ही गुजार देते हैं तो उनकी वजह से सबको उठाने की 
क्या जरूरत है। 

लाउडस्पीकर का बेजा इस्तेमाल 


सहरी खाने पकाने के वक़्ते मुसलसल लाउडस्पीकर के जरिये 
नाअते नज़्में या तक्रीरे सुनाना या इनकी कैसेट बजाना किसी सूरत 
मुनासिव नही है बल्कि इस में नुक्सान और गुनाह का पहलू भी 
निकल सकता है। | 

हो सकता है कोई बन्दा-ए-खुदा इबादत व तिलावत में मशगूल 
हो और आप उसके काम में ख़लल डालते हों अल्लाह की इबादत 
और कुरआन की तिलावत और जिक व शुक्र तस्वीह वगैरह का यह 
सवसे उम्दा और अफुज़ल वक्‍त है। 

मुसलमानों में बहुत से लोग वह भी हैं जिन पर रोजे फूर्ज नही 
.मसलन हैज़ व निफास वाली औरतें, मुसाफिर, सख़्त बीमार, बहुत 
ज़्यादा बूढ़े छोटे बच्चे उनकी नीन्द ख़राब करना इज़ाये मोमिन है कुछ 
घरों में गम व रंज सदमे का माहौल होता है लाउडस्पीकर की तेज 
आवाज इनके लियें बड़ी मुसीबत से कम नहीं होती। 

जहां आसपास गैर मुस्लिमों की आबादियां हैं इनको आप के 
रोज़े से क्या मतलव उनकी नीन्दें ख़राव करना उन्हे बे मकसद 
परेशान करना खिलाफे मसलेहत वल्कि ख़िलाफ़ मज़हब है क्योंकि इस 
तरह हमारे मज़हब की ग़लत शक्ल व सूरत लोगो के जहन में 
आयेगी कि यह आम आदमी को परेशान करने वाला और आधी 
आधी रात से उनकी नींदें ख़राब करने वाला मजहब है वह अपने 
मजहबों और धर्मो के नाम पर कुछ भी करें लेकिन हमारे मजहब की 
सही और असली शक्ल व सूरत दुनिया के सामने आना चाहिये क्‍या 
आप ने कभी गौर किया कि क्‍या वजह है कि हमेशा गैर मुस्लिम तो 
मुसलमान बनते आये हैं और आज भी बनते हैं लेकिन कोई 
मुसलमान कभी किसी दूसरे मज़हब में दाखिल नही होता ख्याल रहे 

कि यह तभी तक है जब तक हमारे मज़हब का असली चेहरा दुनिया 
के सामने रहेगा। ह 

मेरे ख़्याल मे तो इस वक्त हिन्दुस्तान में जितने मजहबी और , 
मसलकी झगड़े लड़ाईयां और फुसाद होते हैं उनमें बड़ा दखल 
लाउडस्पीकर के बे जा इस्तेमाल का है। 

इसमे कोई शक नहीं कि हक पसन्दों को भी कभी कभी 
मजहब व जान व माल इज़्जत आबरू की हिफाजत के लिये हथियार 
उठाना पड़ जाते हैं लेकिन इसमें भी कोई शक नहीं कि मजहब लड़ाई 
दंगो मारकाट से न फैले हैं न फैलते हैं। और लाउडस्पीकर के लिए 
झगड़े लड़ाइयां करना बे मकुसद है। 

और अब तो बहुत दूर तक आवाज फेकने वाले माइक्रोफान 
चल पड़े हैं और हर छोटी बड़ी महफिलों, मजलिसों, जलसों के लियें 
वह जरूरी से होते जा रहे हैं यह कोई ज्यादा अच्छी बात नहीं है 
ऐसा लगता है कि दीन जो दिलों में था वह जबानों पर आया और 
फिर वहाँ से निकलकर लाउडस्पीक्रर में पहुँच गया दिल व ज़बान सब 
खाली से हो गये। 

मैंने कई जगह की रिपोटें सुनी हैं कि किसी नई जगह नमाज 
शुरू की गई तो किसी को एतराज़ न हुआ लेकिन जब लाउडस्पीकर 
लगाकर धांसू तकरीरें वहाँ की गईं नातों नज़मों की कैसिटे बजाई गयीं 
तो गैर मुस्लिमों के कान खड़े हुये और फिर जो नमाज़ व जमाअत 
होने लगी थी वह भी रूकवा दी गई। 

बात का खुलासा और निचोड़ इस वक़्त यही है कि रमजान 
में सहरी पकाने खाने के औकात में मुख्त्सर ऐलान के जरिये थोड़ी 
थोड़ी देर के बाद लोगों को वक्‍त की इत्तेला देते रहें यही काफी है 
कैसेट लगाने और नातें नज़में और तक्रीरें सुनाने के लियें यह 
मुनासिब वक्‍त नहीं है। 

और बाज जगह तो यह अन्धेर है कि मोहल्ले या बस्ती में 

करीब करीब मस्जिदें हैं और रमजान में सहरी के वक़्त हर मस्जिद 
से तेज आवाज वाले लाउडस्पीकर के ज़रिये नातिया और तक्रीरी 
प्रोग्राम नशर किये जा रहे हैं और आवाजें एक दूसरे से टकरा रही हैं 
और सिवाये शोर और हंगामे के कुछ भी समझ में नहीं आ रहा है 
ऐसा लग रहा है कि जैसे दीनी बातों और इस्लामी आवाजों के साथ 
खिलवाड़ सा हो रहा है। 

और आजकल दिल दिमाग़ के मरीजों की तादाद बहुत तेजी से 
बढ़ गई है और बढ़ रही है ऐसे मरीजों के लिये तेज आवाजें सख्त 
नुक्सान देने वाली हैं और यह जो माहौल सामने आया है कि हर 
शख्स फ्री है जो जब जहाँ चाहे मजलिसों, महफिलों या ऐलानात के 
नाम पर अपने घर या किसी मज़हबी मुकाम से लाउडस्पीकर लगाकर 
जबरदस्ती लोगों को सुनाना या परेशान करना शुरू कर देता है 
इसपर पाबन्दी की सख्त ज़रूरत है ख़्वाह किसी मज़हब का मामला 
हो और यह मजहब का ग़लत इस्तेमाल है। 

महफिलों मजलिसों में इस किस्म के माइक्रोफोन इस्तेमाल किये 
जायें जिनकी आवाज़ अन्दर पिंडाल या हाल मे रहे खासकर रात के 
वक्‍त। एक अजीम इस्लामी बुजुर्ग आला हज़रत इमाम अहमद रजा 
बरेलवी से बुलन्द आवाज़ से कुरआन की तिलावत के बारे में पूछा 
गया तो फ्रमाया : 

कुरआन मजीद की तिलावत आवाज से करना बेहतर है मगर 
न इतनी आवाज से कि अपने आप को तकलीफ या किसी नमाजी या 
जाकिर के काम में खलल हो या किसी जायज नींद सोने वाले की 
नींद में खलल आये या किसी बीमार को तकलीफ पहुँचे या बाज़ार या 
सराये आम हो या लोग अपने कामकाज में मशगूल हों और कोई 
सुनने के लियें हाजिर न रहेगा इन सब सूरतों में आहिस्ता ही पढ़ने 
का हुक्म है। (फतवा रिजविया जिल्द 23 सफुहा 383 मतबूआ रजा 
फाउन्डेशन लाहौर) 

एक और जगह लिखते है: 

मगर ऐसा जेहर (जोर से पढ़ना) जिससे किसी की नमाज, 
तिलावत या नींद में खलल आवे या मरीज को ईज़ा (तकलीफ) पहुँचे 
नाजाइज है। (फृतावा रिज़॒विया मज़कूरा सफृहा 80 ) 

और कोई भी जिक्रे खैर वह कुरआन की तिलावत हो या 
नातें नज़में तकरीरें जब लोग सुनने के लियें आमादह तैयार न हों 
अपने काम काज में मशगूल हों तो जबरदस्ती उन्हे नहीं सुनाना 
चाहिये इससे कलामे खैर की अहमियत घटती है और अवाम की 
नजर में वैल्यू कम होती है और हो ही रही है खासकर जबसे 
लाउडस्पीकर चला है तब से। 





नमाज मस्जिद में और जुरूरियात घर पर 
46286 38 32444: 22: (2५५ ५८ कि: (७३४४८०:६८4 (4-6 20000: 


रमजान शरीफ के मुबारक महीने में आम तौर पर मस्जिदों में 
नमाजियों की तादाद खूब ज़्यादा हो जाती है भीड़-भाड़ और रौनक में 
काफी इज़ाफ़ा हो जाता है खुदा करे पूरे साल ऐसा ही माहौल रहे 
और हर मुसलमान भाई रोज़ाना का नमाजी बन जाये। 

यहाँ हमें यह बताना है कि इस भीड़-भाड़ की वजह से अक्सर 
जगह मस्जिदों में वुजू करने या दीगर जरूरियाते नमाज की अदायगी 
में दिक्कृत और उलझन पैदा होती है कई जगह कई लोगों को. मैंने 
देखा कि वह इस्तनजा करने के लिये लाइन में लगे फिर वुजू के लिये 
और उनकी जमाअत निकल गई, या कुछ रकअतें छूट गईं और इस 
सबकी वजह लोगों को इस्लामी मालूमात न होना है। ह 

इस्लामी मिजाज यह है कि जमाअत से नमाज तो मस्जिदों में 
अदा करना चाहिये और दीगर ज़रूरियात गुस्ल, वुजू इस्तन्‍जा वगैरह 
घर से करके आने में ज्यादा सवाब है। पहले जमाने में मस्जिदों में 
वुजू, गुस्ल इस्तनजाखाने नहीं बनाये जाते थे सब लोग घरों से ही 

फारिग होकर आते थे बाद में बनाये गये लेकिन यह भी उन लोगों के 
लिये जो मुसाफिर या परदेसी हों। मुकामी लोगों के लिये इसी में 
मस्लेहत है और इसी में ज्यादा सवाब है कि वह घरों से फारिग 
होकर आयें और पेशाब घर या पाखाना वगैराह मस्जिद में इतने 
करीब हों कि उनकी बदबू मस्जिद में आती है यह बहुत ज्यादा बुरी 
बात है ऐसा करने या कराने या देखकर कुछ न कहने वालों को खुदा 
के अजाब से डरना चाहिये। 

अब तो यहाँ तक देखने में आता है कि बेनमाज़ी बेगैरत लोग 
मस्जिद में आते हैं और उनसे मुत्तसिल नमाजियों के लिये बनायें गये 
गुस्लखानों लैटरीनों पेशाबघरों वगैराह में अपनी ज़रूरत पूरी करते हैं 
और बगैर नमाज पढ़े चले जाते है। ऐसे लोगों को इन हरकतों से 
रोकने के लिये अगर समझाने से न रूकें तो ताकृत का इस्तेमाल 
किया जाये तो बेजा नहीं है और मुबारक हैं वह ताकतें कुब्वतें जो 
दीन के लिये काम में आये। 

और जो जरूरियात की जगहें मस्जिदों की आमदनी से तैयार 
की गई हैं नमाजियों को भी नमाज के औकात के अलावा उनके 
इस्तेमाल से बचना चाहिये। 

आला हजरत फरमाते हैं : कुँण की मुमानेअत नहीं हो सकती 
रस्सी डोल अगर मस्जिद का है उसकी हिफाज़त करें गैर नमाज के 
लिये इंससे पानी न भरने दें। (फृतावा रिजविया जिल्द नं0 8 सफूहा 
0 मतबूआ लाहौर) 

हुजूर मुफ्ती-ए-आजम हिन्द मौलाना मुस्तफा रज़ा खाँ बरेलवी 
फ्रमाते है: .. 
अगर नल लगाने वाले की ख़ास मस्जिद ही के लिये नियत हो 
कि वुजू व गुस्ल वगैरह खास नमाज के लिये तहारत ही के काम में 
लिया जाये या इस नल के पानी की कीमत मस्जिद के माल से जच 
की जाती है तो इसका पानी घरों को ले जाना जायज नही। 

परत +र222<2>0> 0 
(फृतावा मुस्तफ॒विया सफुहा 269 मतबूआ रज़ा अकेडमी मुम्बई) 


मस्जिदों को होर से बचाइये 


मस्जिदों में शोर हंगामे करना उनमें बहस व मुबाहिसे और 

लड़ाई झगड़े करना चींखना पुकारना जोर ज़ोर से बोलना सब गुनाह 
है और हुजूर सल्‍लल्लाहो तआला अलैह वसल्लम ने इसे कयामत की 
निशानियों मे से बताया है दरअसल बात यह है कि अब लोग इतने 
दुनियादार हो गये हैं कि वह खुदाये तआला से नहीं डरते लेकिन 
उनका यह निः:डरपन उन्हे अजाबे इलाही से बचा न सकेगा। 

मस्जिदों को ख़ासकर नमाज़ के औकात में तेज आवाज़ वाले 
बिजली के पंखों, कूलरों और जनरेटरों से बचाना बहुत जरूरी है 
आजकल लोग इससे गाफिल हैं और यह सरासर इस्लाम के खिलाफ 
है अगर गर्मी ज़्यादा हो तो बेआवाज़ के या हल्की आवाज वाले पंखों 
से काम चला लिया जाये और उनकी तादाद उतनी ही रखी जाये कि 
जिनसे काम चल जाये। थोड़ी बहुत परेशानी उठाने की आदत डालना 
भी बहुत जरूरी है ख़ासकर अल्लाह तआला और उसके दीन के लिये 
दुनिया की परेशानी आखिरत का आराम है। 

कूलरों में उमूमन आवाज ज़्यादा होती है इनका इस्तेमाल 
मस्जिदों में मुनासिब नहीं है। और जनरेटरों को मस्जिदों के आसपास 
नहीं होना चाहिये और बिजली के पंखों वगैरह का इस्तेमाल भी 
' जरूरत के वक्त जरूरतभर ही होना चाहिये जब गर्मी हो तो चलायें। 

मौसम की तीन हालतें होती है। गर्मी, सदी, न गर्मी न सर्दी 
(नार्मल) जब गर्मी हो तबही ज़रूरत के लायक पंखे वगैरह चलाये 
जायें। और जब गर्मी न हो यानि सर्दी हो या न गर्मी न ठण्डक तो 
ऐसे वक़्त चलाना बेजरूरत है फुजूलं ख़र्ची है इसका खुदाये तआला 
के यहाँ हिसाब भी देना पड़ सकता है। 

एक मर्तबा मैं एक मस्जिद में नमाज पढ़ने गया न गर्मी थी न 
ठण्डक मौसम नार्मल और बहुत खुशगवार था पंखे चल रहे थे दिन 
का वक्‍त था मच्छर वगैराह भी न थे मैं ने उन्हे बन्द कर दिया तो 
एक साहब बड़े नाराज होकर बोले क्या आपको ठण्ड लग रही है मैंने 
कहा क्या आपको गर्मी लग रही है? तो वह खामोश हो गये कोई 
जवाब न बन पड़ा। 

घरों में भी इन बातों का ख्याल रखना चाहिये और हर किस्म 
की फुजूल खर्चियों से बचना चाहियें। ख्याल रहे कि ज़्यादा आराम 
तलब बन जाना परेशानियों को दावत देना है दुख में सुख है और 
सुख में दुख आराम में परेशानी है और परेशानी में आराम है। 

आज लापरवाहियों का यह आलम है कि घरों कमरों और 
हुजरों में बाहर से ताले पड़े हैं अन्दर पंखे चल रहे हैं बल्ब जल रहे 
हैं कमरे. बन्द करने का ध्यान रहा लेकिन सुइच बन्द करने का ध्यान 
नहीं होता या जानबूझकर लापरवाही बरतते हैं, मौसम नार्मल है और 
पंखे कूलर, ए.सी चलाये जा रहे हैं बन्द कमरे हैं और लिहाफ गदूदे 
भी और बेजरूरत सारी रात हीटर जलाये जा रहे हैं रातों में इतनी 
तेज रौशनियां की जा रही हैं के बिल्कुल दिन बनाने के चक्कर में 
पड़े हैं यह सब फुजूल खर्चियां शरअन भी ममनूअ हैं और बीमारियों 
को दावत देना भी है और आदतें खराब करके खुद को मुसीबत में 
डालना भी है। 

और मस्जिदों का तो यह हाल कर रखा है कि दिन भर अपने 
काम धंधो के लिये खेतों, पैरों, जंगलों, दुकानों, मकानों और फैक्ट्रीयों, 
कारखानों में गर्मी में सड़ने वाले भी जब मस्जिद में आते हैं तो 
बिजली का बटन देखते और खोलते आते हैं मस्जिदों में दस पाँच 
मिनट के लिये भी मामूली सी परेशानी बर्दाश्त नही है। जहाँ 
नफ्सकुशी रियाज़तव मुजाहिदे होते थे अब वह मस्जिदें ऐशकदे और 
आरामगाहें बनती जा रही हैं। लोग होश खो बैठे हैं अब मौत ही इन 

सोने वालों को जगायेगी। 

छोटे बच्चों को मस्जिदों में न आने दें 

कम सन अपन > पल 8. "5: कद कह 2 ही. 

छोटे कमसिन बच्चे जो नमाज की अहमियत को नहीं जानते 
वह इसको भी एक तरह का खेल समझते हैं मस्जिदों में कूदफांद 
मचाते हैं उन्हें मस्जिद में आने से रोकना जरूरी है उन्हें नमाज 
सिखाना और याद कराना हो तो घरों और मदरसों में सिखाई जाये 
जब कुछ समझदार हों तो मस्जिदों में लाया जाये। हदीस पाक में हैः 
अपनी मस्जिदों को अपने छोटे बच्चों और पागलों से बचाओ। 

(इब्ने माजा बाब मायकरहो फिल मसाजिद सफृहा 55) 


इस्लाम में सबसे अच्छा काम 
---- “ "रण अचछछा काम 


इस्लाम मजहब में सबसे अच्छा काम खुदा के घर यानि 
मस्जिदों को बनाना उन्हे आबाद करना या कराना उनकी देखभाल 
रखना और पांचो वक्‍त की नमाज पढ़ना है मस्जिदों को आबाद 
करने उनमे नमाज पढ़ाने अजान देने उनकी सफाई सुथराई करने 
वालों को भी हर तरह खुश रखना चाहिये ताकि खुदा के घर खुदा 
. के ज़िक से आबाद रहें कुछ खानकाहो दरगाहों पर मैने देखा कि 
वहां लोग जाते हैं और वहां के सज्जादों पीरजादों मुजाविरों को 
लम्बी लम्बी रकमें नज़राने के तौर पर दे आते हैं लेकिन वहां या 
आबादियों में जो मस्जिदे हैं उनके इमामों मोअज्जिनों सफाइ सुथराई 
रखने वालों की तरफ नज़र उठाकर नही देखते इन्हे चाहिये कि उन्हे 
भी जरूर नज़राने दिया करें। मस्जिदों को आबाद करने और कराने 
में जो रकमे खर्च होती हैं वह इस्लाम में सबसे बेहतर खर्चा है और 
अल्लाह को राजी करने का सबसे बेहतर तरीका आखिर जो वली 
और बुजुर्ग बने हैं वह भी तो अल्लाह के घरों से और उसकी इबादत 

व जिक करने से बने हैं।. 
एतिकाफ का बयान 


रमजान शरीफ के आख़िरी अशरे में मस्जिद जमात (जिस 
मस्जिद में बा जामाअत नमाज अदा की जाती है) में एतिकाफ की 
नीयत से ठहरना सुन्नते मुअक्किदा किफाया है। अगर मुहल्ले बस्ती 
का एक शख्स अदा करे तो सबके ज़िम्मे से उतर जायेगा और कोई 
न ».( तो सब तारिके सुन्त हुए। बीस तारीख़ को सूरज डूबने से 
कुछ पहले मस्जिद में पहुंच जाए और फिर 29 को चांद देखकर या 
30 को सूरज डूबने के बाद मस्जिद से बाहर आए। जो एतिकाफ करे 
उसके लिए इन दिनों में हर वक़्त मस्जिद में ही रहना ज़रूरी है। 
पाख़ाने, पेशाब, गुस्ले फर्ज या दूसरी मस्जिद में जुमा पढ़ने के लिए 
मस्जिद से बाहर जा सकता है। जब कि जिस मस्जिद मैं एतिकाफ के 
लिये बैठे हैं उस में जुमा न होता हो इस किस्म की शरई या तबई 
जरूरतों के बगैर बाह.र आने से एतिकाफ टूट जाएगा। 

सदरुश्शरीया मौलाना अमजद अली साहब रहमतुल्लाह तआला 
अलैह ने लिखा है कि फूनाऐ मस्जिद यानी मस्जिद के अन्दर की वह 
जगहें जो नमाज़ के अलावा दूसरे कामों के लिए बनायी गयी हैं, जैसे 
स्ल ख़ाना, जूते उतारने की जगह। ऐसी जगहों में आने से एतिकाफृ 
नहीं टूटता। (फुतावा अमजदिया, जिल्द 4, सफुहा 399) 

फुकीहे मिल्लत हजरत मुफ्ती जलालुददीन अहमद अमजदी 
साहब रहमतुल्लाह तआला अलैह ने भी यही लिखा है। (फृतावा 
फैजुर्रसूल, जिल्द , सफुहा 535) 

एतिकाफ्‌ में बैठने वाला मस्जिद के अन्दर जिक व तिलावत, 
नफ़्ल नमाज, दुरूद शरीफ वगैरह में .मशगूल रहे। दीनी इस्लामी 
किताबों का मुताला, दीन की बातें सीखना सिखाना, पढ़ना पढ़ाना भी 

बेहतरीन इबादत है। और मोतकिफ के लिए यह सब जाइज है। 
दुनियवी बातें करने से भी एतिकाफ नहीं टूटता। लेकिन ज़्यादा 
दुनियवी बातें करने से एतिकाफ बे नूर हो जाता है और सवाब में 
कमी होती है। कुछ लोग एतिकाफ में ख़ामोश और चुप चाप बैठे रहते 
हैं और इसी बे मकुसद चुप रहने को इबादत और सवाब का काम 
समझते हैं । यह उनकी गलतफहमी है। एतिकाफ में चुप रहना भी 
जाइज है लेकिन सिर्फ उसको इबादत व सवाब समझना जहालत व 


बेवकूफी है। मोतकिफ के लिए मस्जिद में खाना पीना, लेटना. बैठना 
और सोना जाइज है। 


शाबे क्र का बयान 


- शबे कृद्र बड़ी फुजीलत वाली रात है। कुरआन करीम में इस 
एक रात की इबादत को एक हजार महीनों की इबादत से बढ़कर 
बताया गाया है। 

ज़्यादा सही बात यह है कि रमजान शरीफ के आख़िरी दस 
दिनों में 2।,23,25,27 और 29वीं रांतों में से वह एक रात होती 
है। लिहाजा शबे कुद्र की फुजीलत हासिल करने के लिए काफी 
मुसलमान भाई इन सारी रातों में रात भर इबादत करते हैं । 

आजकल शबे कृद्र और शबे बरात में भी बहुत तेज़ और 
बहुत दूर तक आवाज फेंकने वाले माइकरोफोन लगाकर सारी सारी 
रात तकरीरें और नज़्में पढ़ने का रिवाज हो गया है। यह सब भी 
मुनासिब नहीं है और मुझको इसमें कुछ भलाई नज़र नहीं आती कि 
न खुद जिक्रो इबादत व तिलावत करो न दूसरों को करने दो। अगर 
हो भी तो बगैर माइक के हो या घंटे डेढ़ घंटे प्रोग्राम चलाकर एकदम 
ख़ामोशी कर दी जाए और लोगों को नफ़्ल नमाज व कुरआन पढ़ने 
का भी मौका दिया जाए और आजकल के अकसर मुक्रिरों की _ 

तक्रीरें और शाइरों की शाइरी में कोई नेकी नज़र नहीं आती और न 
ही उन्हें दीन सीखने सिखाने का शग्ल कहा जा सकता है सिवाए 
जज़्बात व जोश और तरह तरह के अन्दाज़ और तरजों हि कुछ 
हासिल नहीं होता। और आज के दौर में इबादत के लिए भी 
लाउडस्पीकर जरूरी सा हो गया है यह बात काबिले अफ़्सोस है। 
और जो लोग इन रातों में सारी रात इबादत न करसकें उन्हें चाहिय 
कि कुछ देर नफिल नमाज और कुरान की तिलावत में गुज़ार लें। 


चाँद देखने, ईद करने से मुतआलिक मदहावरह 


ईद-उल-फितर के चाँद के बारे में लोग बहुत परेशान रहते हैं 
सारी सारी रात इधर उधर फिरते और जागते हैं जब कि हदीसे पाक 
में रसूले पाक का साफ इरशाद है कि 29 को चाँद देखा जाये तो 
ठीक अगले दिन रोज़ा न रखो ईद मनाओ और बादल, गर्द, गुबार 
किसी वजह से नज़र न आये तो तीस रोजे पूरे करो। 

अगर आपको या आपकी बस्ती वालों को 29 का चाँद दिखाई 
न दिया और आप तक शरअन सबूत भी न पहुँचा तो भले ही दूसरे 
मकामात पर ईदें मनाई जायें लेकिन आपने रोज़ा रखा आप पर 
हरगिज कोई गुनाह नहीं जब गुनाह नहीं तो फिर परेशान होने और 
भागे भागे फिरने की क्या ज़रूरत है। और अल्लाह तआला दिलों के 
हालात व ख़्यालात को खूब जानता है और अजाब व सवाब की 
कुन्‍्जी उसी के हाथ में है और वह परवरदिगार निहायत करीम व 
रहीम है और वह हर जान पर उतना ही बोझ डालता है जो उसके 
बस की बात है। 

और मुफ्तियाने किराम को चाहिये कि जब आसमान साफ हो 
तो एक दो बस्तियों के दस बीस लोगों के कहने से चाँद होने का 
फुतवा न दें यह ही हुक्मे शरअ है और अब तो दुनिया में झूठे 

मक्कार फरेबकार धोखेबाजों की तादाद बहुत ज़्यादा हो गई है। और 
खुदाये तआला से डरने वाले कम और न डरने वाले ज़्यादा हैं। 
आम लोगों को चाहिये कि सबर व सुकून से अपने अपने घरों 

में रहें भागे भागे न फिरें फोनबाजी न करें जो काम जिसका है उसको 
उसी पर छोड़ दें आलिमों, मुफ़्तियों, मौलवियों को परेशान न करें कि 
देहली से ऐलांन हो गया लखनऊ में चाँद हो गया। मैं कहता हूँ कि 
जब देहली और लखनऊ में चाँद होने का ऐलान हो गया तो आप 
वही जाकर ईद मना लें यहाँ लोगों को परेशान खासकर मौलवियों की 
नाक में दम न करो और आजकल बड़े बड़े शहरों में हुकूमत के 
चम्चे सरकारी मौलवी भी बहुत हैं वह अहकामे शरञ॒ को पेश नज़र 
रखकर फृतवे नहीं देते बल्कि हुकूमत के नुमाइन्दे आला अफुसरान 
इनसे जब जो चाहते हैं लिखवा लेते हैं। खुदाये तआला इन सरकारी 
मौलवियों के फितने से हर मुसलमान को महफूज़ फ्रमाये। 

वह शख्स कि कद जिसका उन सबमें बड़ा था 

देखा तो वही गैर के कदमों में पड़ा था 





ईद स्रे मुतआलिक कुछ बातें 


ईंद इस्लामी त्यौहार है और इस दिन कुदरती तौर पर हर 
मुसलमान को फितरी खुशी हासिल होती है और यह अल्लाह तआला : 
का खुसूसी करम है कि उसने बनाम इस्लाम मुसलमानों को जो 
मजहब अता फ्रमाया उसमें इन्सानी फितरत के तकाज़ों से महरूम 
नहीं रखा गया खुशी मनाना खुश रहना इन्सानी फितरत है बल्कि एक 
हदीस का मफृहूम है कि मोमिन मोमिन से मुस्कराकर हँसमुख चेहरे 
के साथ मुलाकात करता है तो इसमें भी उसको सवाब मिलता है। 

और ईद एक ऐसा त्यौहार है कि इसमें बस्ती से बाहर जाकर 
खुले आसमान के नीचे अल्लाह तआला की इबादत भी होती है और 


/ 

त्यौहार की खुशी भी। हदीस में आया है कि रमजान के रोजे रखकर 
कुछ बन्दगाने खुदा ईदगाह में ईद की नमाज पढ़ने के लियें जमा होते 
हैं और वह जब घरों को लौटते हैं इससे पहले उनके सारे गुनाह 
माफ कर दिये जाते हैं और उनकी बख्शिश और मग्रफ्रित का ऐलान 
फ्रिश्तों में कर दिया जाता है। 

ईद की नमाज ईदगाह में पढ़ना सुन्‍नत है लेकिन मस्जिद में 
भी जायज है ईद के दिन मिसवाक करना, गुस्ल करना, खुश्बू लगाना, 
ईदगाह को एक रास्ते से जाना और दूसरे रास्ते से वापल आना 
सुन्‍्नत है ईदगाह को जायें .तो यह जिक्र करते हुये जायें और यही 
पढ़ते हुये आयें 

५०॥4॥, ;4 ॥॥ 6 ॥॥ 4॥ ४॥ ॥|४ /4 ॥॥ #4 0॥ 

अल्लाह बड़ा है, अल्लाह बड़ा है, अल्लाह के अलावा कोई 
माबूद नहीं, और अल्लाह बड़ा है, अल्लाह बड़ा है, और अल्लाह ही 
के लिये सारी तारीफें हैं। 

ईद के दिन लोगों से खुश होकर खिले चेहरे से मिलना चाहिये 
अगर कोई गम भी हो तो उसको चेहरे से जाहिर न होने दें। 

ईद-उल-फितर की नमाज के लिये निकलने से पहले कुछ खा 
पी लें ख़ालकर कोई मीठी चीज और अगर चन्द छुआरे या खणजूरें 
खा ली जायें तो सबसे बेहतर अफुजूल और सुन्नत. है। 
ईद-उल-फ्ितिर की नमाज से पहले सदका-ए-फितर निकालना हर 
साहिबे निसाब पर अपनी और अपने अयाल में से हर एक की तरफ 
से वाजिब है जिसकी मिकदार ज़्यादा सही तहकीक के मुताबिक 2 
किलो 45 ग्राम गेहूँ या उनकी कीमत के पैसे या कोई और जिन्स। 
जब ईदगाह या मस्जिद में ईद की नमाज पढ़ने जायें तो ईद की नमाज 
से पहले वहाँ कोई और नमाज न पढ़ें यह गलत है हदीस पाक में 
इससे मना किया गया है चाहे वह कोई कजा नमाज हो या नफिल। 

मस्जिदों और ईदगाहों में भीख मांगने वालों अपनी जात के 

लिये सवाल करने वालों को न आने दें और न उन्हें सफहों में घूमने 
दें और न ही किसी भिखारी को भीख का ऐलान करने दें। दीनी 
तहरीकों और उनके चन्दों और तकरीरों की भी एक हद होना चाहिये 
ईदगाहों में उनकी ज़्यादती अच्छी नहीं ऐसा न हो कि नमाज़े ईद कम 
जरूरी और यह काम ज़्यादा जरूरी होकर रह जायें जो जगह जिस 
काम के लिये बनी है वहाँ ज्यादा जोर ध्यान और तवज्जो उसी काम 
की तरफ होना चाहिये और अवाम को इतनी ज़्यादा देर नही रोकना 
चाहिये कि वह परेशान हो जायें या लोगों को दोबारा वुजू करने की 
जरूरत पड़ने लगे ईद की नमाज़ के बाद इमाम के लिये खुत्बा देना 
और नमाज़ियों को इसका सुनना सुन्नत है लेकिन ज़्यादा लम्बा खुत्बा 
न पढ़ा जाये खुत्बे के बाद मुख्तसर दुआ मांगना भी जायज व 
मुस्तहब है ईद की नमाज के बाद मुसलमान आपस में मुसाफे व 
मुआनके करते हैं एक दूसरे से गले मिलते हैं यह भी जायज है। जो- 
लोग इसे नाजाइज़ बिदअत कहते हैं वह गलती पर हैं। 





यह फैद्यन है या पागलपन 


ईद के दिन खुदाये तआला दे तो अच्छे उम्दा साफ सुथरे या 
नये कपड़े पहनना मुस्ताहब है लेकिन मौजूदा दौर के फैशनेबिल कपड़ों 
से बचना जरूरी -है अफसोस की बात है कि ईद एक खालिस इस्लामी | 
त्यौहार है लेकिन इसके लिये भी आज के नौजवान लड़के लड़कियाँ 
ऐसे फैशनेबिल कपड़े बनाते हैं कि जिनसे बेहयाई और बेशर्मी का 
इजहार होता है पता नहीं इस मुसलमान को कया हो गया है कि यह 
अब मजहब को भी अपने दुनियवी शौक पूरे करने के लिये इस्तेमाल 
कर रहा है। 

और आज का फैशन पागलपन से ज़्यादा नहीं। अजीब अजीब 
तरह के कपड़े पहने जाते हैं न जाने कैसी कैसी पैन्हें शर्टें और 

बनियानें चल पड़ी हैं पैन्टों का तो यह हाल है कि कोई हिसाब समझ 
में नहीं आता कहीं ढीली कहीं टाइट इनमें बेतुकी अजीब अजीब तरह 
की जेबें कभी कहीं और कभी कहीं लगाई जाती हैं नीची इतनी कि 
सड़क पर खूब झाड़ू लग रही है कहीं पेवन्द से लटक रहे हैं बाज 
पैन्टों को देखकर लगता है कि वह फट गई है जगह जगह टुकड़े 
निवाले और पेवन्द लगाकर जुगाड़बाजी कर ली गई है मगर फैशन के 
नाम पर सब हज़म है कितना ही बुरा बेढंगा कपड़ा है लेकिन अगर 
फैशन मे आ गया तो सब सही है। 

मैंने देखा है कि दुनियादार यहाँ तक कि गैर मुस्लिमों में भी 
जो ज़िम्मेदार किस्म के लोग होते हैं आला अफुसरान या पएँजीपति 
लोग पैन्टें शर्टे भी पहनते हैं लेकिन वह ज़रा ढंग की होती हैं बेतुकी 
नीची न बेढंगी न बहुत टाइट न फुन्दने लटकती न घुटनों में जेबों 
वाली इससे जाहिर हुआ कि फैशन एक हल्कापन है और अपने गैर - 
जिम्मेदार होने का इजहार और ज्यादा फैशन में रंगे हुये स्मार्ट 
लड़कियाँ और लड़के अपनी वैल्यू गिराते हैं और लोगों की नज़र में 
हलके होते हैं यह पागलपन नहीं तो और क्या है। कि दीन के भी 
खिलाफ और दुनिया में भी कोई वैल्यू नहीं लुच्चे, लफंगे, हल्के और 
गैरज़िम्मेदार कहलाये जा रहे हैं। 

और लड़कियों औरतों में जो फैशन चल रहा है उसका मतलब 
तो सिर्फ यह है कि जो जितनी ज़्यादा नंगी कम से कम कपड़े में 
सबके सामने आ ज़ाये वह ज़्यादा स्मार्ट और फुैशनेबिल है। 

हुकूमत के जिम्मेदार लोग भी बेवकूफी का शिकार हैं 
गुन्डागर्दी छेड़खानी रोकने के लिये अभियान चला रहे हैं लेकिन 
फैशनेबिल लड़कियों को अपने जिस्मों की नुमाइश करते हुये सड़कों 
बाजारों में घूमने फिरने पर कोई पाबन्दी नहीं लगा रहे हैं यह 
गुन्डागर्दी और औरतों से छेड़खानी कभी नहीं रोक पायेगें इन्हें चाहिये 
कि यह कानून भी बनायें कि कोई लड़की घर से बेसख्त जरूरत न 

हज ज किम मवककल बटन शक लि... ..: 0. जी मिनिमििलिकिनन जनक जलन जा 
निकले और निकले तो जरा संभल कर और फैशन में रंगी हुई और 
अपने जिस्म की नुमाइश करती हुई न निकले। 

मैं पूछता हूँ आखिर नंगे जिस्म लेकर घरों से निकलने और 
घूमने का मतलब क्‍या है यही न कि दुनिया के सब लोग हमें देखें 
और हमारे जिस्म का कोई हिस्सा किसी से छिपान रह जाये तो आप 
जब खुद ही दावते नजारा दे रही हैं तो सिर्फ मनचलों के खिलाफ 
कानून साजी से क्या होगा यह अजीब बात है कि पेट्रोल के टेंक में 
चिराग और मोमबत्तियाँ जलाई जायें और फिर आग लगने से रोकने 
के लियें कानून बनाये जायें। पा 


ईद के दिन हीतानी तोहफे 


रमजान का महीना ख़त्म होने क्रो है ईद करीब आ रही है 
शहर में एलान हो .रहा है दीवारों पर पोस्टर चिपकायें जा रहे हैं ईद 
के दिन का ख़ास तोहफा, फलानी स्पेशल पिक्चर फलां हाल में लग 
रही है बुकिंग जारी है जल्दी कीजिये और हज़ारों मुसलमान लड़के 
लड़कियां नमाज़ होते ही थियेटर और सिनेमा हालों में घुस गये या 
घरों में टी.बी. खोलकर बैठ गये. यह. ईद मनाई जा रही है। लगता 
है कि जैसे अल्लाह तआला को धोखा देने की कोशिश की जा रही 
है लेकिन यह अल्लाह तआला को धोखा क्‍या देंगे यह खुद ही बड़े 
धोखे में है और शैतान का कहना मानने वाले कभी फायदे में नहीं 
रहते यह खुदाई दीन के साथ खिलवाड़ करने वाले यह इस्लामी 
त्योहारों की आड़ में फिल्में देखने और दिखाने वाले खुदाई पकड़ से 
निकल नहीं सकैंगे और मौत से पंजा छुड़ाकर भाग नहीं पायेंगे। अब 
जो कर सको वह कर लो खूब अच्छी तरह जान लो अल्लाह तआला 
को खूलाते देर नहीं लगती पलक झपकने में कुछ का कुछ हो जाता है 
जरा सी देर में आँखों के सामने अन्धेरे छा जाते हैं जहाँ कहकहे 

और ठठठे लग रहे थे वहाँ चींखे निकल जाती हैं और अल्लाह जो 
चाहे वह कर सकता है उसकी पकड़ सख्त है। 











अलविदा का बयान 

जुमअतुल-वदाअ रमजान शरीफ के आख़िरी जुमअ को कहने 
लगे हैं। यह कोई इस्लामी त्योहार नहीं है। रमजान के जुमओं की 
तरह यह भी सिर्फ एक जुमअ है। कुरआन व हदीस में इसकी अलग 
से कोई खुसूसियत या फूृजीलत नहीं आई है। चूंकि यह रमजान 
शरीफ का आखिरी जुमअ है। अलविदा के माना रूख्सती के हैं। यानि 
अब रमजान का महीना रूख्सत होने वाला है, इसलिए इसको 
जुमअतुल-वदाअ कहने लगे। आज के हालात को सामने रखते हुए 
यह बेहतर है कि इस दिन कोई ऐसा काम या ऐसी कोई बात न की 
जाए जिससे लोग इस जुमओ की अलग से कोई खुसूसियत समझें। 
आला हजरत इमाम अहमद रजा खाँ रहमतुल्लाह अलैह ने भी 
“फतावा रिजविय्या जदीद,” जिल्द 8, पेज 455 पर यही लिखा है। 
अलविदा न कहंकर इसको सिर्फ जुमअ का नाम ही दिया जाए तो 
ज़्यादा अच्छा है। और इसके खुतबे में वही पढ़ना फूर्ज, वाजिब या” 
सुन्नत है जो दूसरे जुमओं के खुतबों में है। किसी साल ऐसा होता है 
कि रमणान के खुतबों में है। किसी साल ऐसा होता है कि रमजान 
की 30 तारीख़ जुमअ के दिन पड़ रही हो तो काफी लोग यह पूछते 
हैं कि अलविदा कौन-सा जुमअ होगा? क्‍योंकि अगर चांद 29 को हो 
- गया तो रमजान से आगे हो जाएगा। इस तरह का सवाल पूछने वाले 
सब अनपढ़ और बे-इल्म लोग होते हैं। मैं कहता हूँ कि जब इस 
जुमअ की कोई खुसूसियत इस्लाम में है ही नहीं तो इसके बारे में 
पूछने की क्या ज़रूरत है? 

एक 


नियाज़ व फातेहा, उर्स व मीलाद , तीजे दसवें, 
बीसवें, चालीसवें ,छः:माही और बरसी करना, 
ग्यारहवीं और बारहवें शरीफ वगैरह मनाना और 
जुलूस निकालना अज़ान वगैरह में हुजूर का नाम 
सुन कर अँगूठा चूमना, दफ़्न के बाद कबर पर 
6 अज़ान पढ़ना, मस्जिद में अज़ान के बाद सलात्‌ . 
. पढ़ना, हर नमाज़ के बाद मदीने शरीफ की तरफ . 

| मुँह करके खड़े होकर हाथ बाँध कर आहिस्ता ः 

+ आहिस्ता सलात्‌ पढ़ना, दरगाहों ,मज़ारों पर 

| हाज़िरी देना, मजहबे इस्लाम में अहले सुन्‍्नत व 
. अलजमाअत के नज़वीक यह सब कारे ख़ैर हैं। 4 
| अकीदत व मुहब्बत वाले जाइज़ मुस्तहब और ; 
+ अच्छे काम हैं लेकिन शरअन फर्ज वाजिब नहीं। _ 
_ कोई नभी करे तो गुनहगार नहीं। हाँजो इन्हेंबुरा _ 
कहे इन से रोके , मना करे इन्हे नाजाइज़ कहे वह ः 
_ यकीननबड़ा गुनहगार बल्कि गुमराह है, बुजुर्गोंके _ 
.. ज़िक॒सेचिढ़ने वाला है। 

